



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 20.02.2025

പ്രധാനവാർത്തകൾ

- 1). ഡൽഹി മുഖ്യമന്ത്രിയായി രേഖ ഗുപ്ത സത്യപ്രതിജ്ഞ ചെയ്തു. പ്രധാനമന്ത്രി നരേന്ദ്ര മോദി ഉൾപ്പെടെയുള്ള പ്രമുഖർ ചടങ്ങിൽ പങ്കെടുത്തു.
- 2). യു.ജി.സി കരട് ചട്ടങ്ങൾ സംബന്ധിച്ച ദേശീയ ഉന്നത വിദ്യാഭ്യാസ കൺവെൻഷൻ തിരുവനന്തപുരത്ത് മുഖ്യമന്ത്രി പിണറായി വിജയൻ ഉദ്ഘാടനം ചെയ്തു.
- 3). ശ്രീചിത്ര തിരുന്നാൾ ഇൻസ്റ്റിറ്റ്യൂട്ടിന്റെ പുതിയ മന്ദിരത്തിന്റെ ഉദ്ഘാടനം കേന്ദ്ര സഹമന്ത്രി ജിതേന്ദ്ര സിംഗ് നിർവ്വഹിച്ചു.
- 4). ഇൻവസ്റ്റ് കേരള ആഗോള നിക്ഷേപക ഉച്ചകോടിക്ക് നാളെ കൊച്ചിയിൽ തുടക്കമാകും.
- 5). നീതിയുക്തമായ ലോകത്തിന്റെ അനിവാര്യത ഓർമ്മിപ്പിച്ച് ലോക സാമൂഹിക നീതി ദിനം.
- 6). ചാന്ദ്രൻസ് ട്രോഫി ക്രിക്കറ്റിൽ ഇന്ത്യ-ബംഗ്ലാദേശ് മത്സരം ഉച്ചയ്ക്ക് 2.30 ന് ദുബായിൽ.

=====

ഡൽഹി മുഖ്യമന്ത്രി

ഡൽഹി മുഖ്യമന്ത്രിയായി രേഖ ഗുപ്ത സത്യപ്രതിജ്ഞ ചെയ്തു. ഡൽഹിയിലെ രാംലീല മൈതാനിയിൽ ലെഫ്റ്റനന്റ് ഗവർണർ വിനയ് കുമാർ സർവ്വസേന സത്യവാചകം ചൊല്ലിക്കൊടുത്തു. പ്രധാനമന്ത്രി നരേന്ദ്ര മോദി, ആഭ്യന്തര മന്ത്രി അമിത് ഷാ, രാജ്യരക്ഷാ മന്ത്രി രാജ്നാഥ് സിംഗ് തുടങ്ങിയവർ ചടങ്ങിൽ പങ്കെടുത്തു. എൻ ഡി എ ഭരിക്കുന്ന സംസ്ഥാനങ്ങളിലെ മുഖ്യമന്ത്രിമാരും ഉപമുഖ്യമന്ത്രിമാരും ചടങ്ങിന് എത്തി. ആം ആദ്മി പാർട്ടി നേതാക്കളായ അരവിന്ദ് കെജ്രിവാളും, അതിഷിയും ചടങ്ങിൽ പങ്കെടുത്തു..



യുജിസി കോൺക്ലേവ് - (ഇൻട്രോ)

യു.ജി.സി കരട് നിർദ്ദേശങ്ങൾ ഫെഡറലിസത്തെ തകർക്കുന്നതാണെന്ന ആരോപണവുമായി മുഖ്യമന്ത്രി പിണറായി വിജയൻ. വി.സി നിയമനവുമായി ബന്ധപ്പെട്ട നിർദ്ദേശങ്ങളോടാണ് പ്രധാന വിധേജിപ്പെന്നും മുഖ്യമന്ത്രി പറഞ്ഞു. യു.ജി.സി കരട് ചട്ടങ്ങൾ സംബന്ധിച്ച ദേശീയ ഉന്നത വിദ്യാഭ്യാസ കൺവെൻഷൻ തിരുവനന്തപുരത്ത് ഉദ്ഘാടനം ചെയ്യുകയായിരുന്നു മുഖ്യമന്ത്രി.

(ബൈറ്റ്

യു.ജി.സി കരട് നിർദ്ദേശങ്ങൾക്കെതിരെ എല്ലാ സംസ്ഥാനങ്ങളും ഒന്നിച്ചു നിൽക്കണമെന്നും മുഖ്യമന്ത്രി ആവശ്യപ്പെട്ടു. നിയമസഭയിലെ ശങ്കരനാരായണൻ തമ്പി ഹാളിൽ നടന്ന ചടങ്ങിൽ മന്ത്രി ആർ.ബിന്ദു അധ്യക്ഷത വഹിച്ചു. തലങ്കാന ഉപമുഖ്യമന്ത്രി ഭട്ടി വിക്രമാർക്ക മല്ലുവും കർണാടക, തമിഴ്നാട് ഉന്നതവിദ്യാഭ്യാസ മന്ത്രിമാരായ എം സി സുധാകർ, ഗോവി ചെഴിയാൻ, റവന്യൂ മന്ത്രി കെ. രാജൻ, പ്രതിപക്ഷ നേതാവ്

വി. ഡി. സതീശൻ എന്നിവരും കൺവെൻഷനിൽ പങ്കെടുക്കുന്നുണ്ട്.

=====

ശ്രീചിത്ര തിരുന്നാൾ -(ഇൻട്രോ)

ശ്രീചിത്ര തിരുന്നാൾ ഇൻസ്റ്റിറ്റ്യൂട്ടിന്റെ പുതിയ മന്ദിരത്തിന്റെ ഉദ്ഘാടനം കേന്ദ്ര സഹമന്ത്രി ജിതേന്ദ്ര സിംഗ് നിർവ്വഹിച്ചു. ഉദ്ഘാടന ചടങ്ങിൽ കേന്ദ്രമന്ത്രി സുരേഷ് ഗോപി, മന്ത്രി വീണാ ജോർജ്ജ്, ശശി തരൂർ എം.പി എന്നിവരും സന്നിഹിതരായിരുന്നു.

(ബ്ലോഗ്)

ഇന്ന് ഉദ്ഘാടനം ചെയ്ത പുതിയ മന്ദിരത്തിന് ആകെ 2.70 ലക്ഷം ചതുരശ്രയടി വിസ്തീർണ്ണവും 9 നിലകളുമാണ്. പുതിയ കെട്ടിടത്തിലെ 170 കിടക്കകളിൽ 40 എണ്ണം പേവാർഡായി ഉപയോഗിക്കും. പഴയ കെട്ടിട സമുച്ചയവുമായി ബന്ധിപ്പിച്ച ആകാശപാതയും സജ്ജമാക്കിയിട്ടുണ്ട്. പുതിയ കെട്ടിടത്തിൽ ജൻ ഔഷധി കേന്ദ്രം ആരംഭിക്കും.

=====

ഇൻവെസ്റ്റ് കേരള

ഇൻവെസ്റ്റ് കേരള ആഗോള നിക്ഷേപക ഉച്ചകോടിക്ക് നാളെ കൊച്ചിയിൽ തുടക്കമാകും. രണ്ടുദിവസത്തെ ഉച്ചകോടി മുഖ്യമന്ത്രി പിണറായി വിജയൻ ഉദ്ഘാടനം ചെയ്യും. കേന്ദ്രമന്ത്രി നിതിൻ ഗഡ്കരി ഓൺലൈനായി അഭിസംബോധന ചെയ്യും. കേന്ദ്രമന്ത്രിമാരായ പിയൂഷ് ഗോയൽ, ജയന്ത് ചൗധരി, പ്രതിപക്ഷനേതാവ് വി ഡി സതീശൻ, നോർക്ക റൂട്ട്സ് ചെയർമാൻ എം എ യൂസഫലി, വിദേശ പ്രതിനിധികൾ ഉൾപ്പെടെ 3000-ത്തോളം പേർ ഉച്ചകോടിയിൽ പങ്കെടുക്കും.

സോൾ ലീഡർഷിപ്പ് - പ്രധാനമന്ത്രി

സോൾ ലീഡർഷിപ്പ് കോൺക്ലേവിന്റെ ആദ്യ പതിപ്പ് പ്രധാനമന്ത്രി നരേന്ദ്ര മോദി നാളെ ഉദ്ഘാടനം ചെയ്യും. ന്യൂഡൽഹിയിലെ ഭാരത് മണ്ഡപത്തിൽ നടക്കുന്ന പരിപാടിയിൽ ഭൂട്ടാൻ പ്രധാനമന്ത്രി ദാഷോ ഷെറിംഗ് ടോബ് ഗെ മുഖ്യപ്രഭാഷണം നടത്തും. രാഷ്ട്രീയം, കായികം, കല, മാധ്യമം, ആത്മീയം, പൊതുമതം, ബിസിനസ്സ്, സാമൂഹികം തുടങ്ങി വിവിധ മേഖലകളിൽ നിന്നുള്ളവർ പ്രചോദനാത്മകമായ ജീവിത യാത്രകൾ പങ്കിടും. പരാജയങ്ങളിൽ നിന്നും വിജയങ്ങളിൽ നിന്നും പാഠങ്ങൾ ഉൾക്കൊള്ളാൻ യുവ പ്രേക്ഷകരെ പ്രചോദിപ്പിക്കുന്നതിനാണ് കോൺക്ലേവ് സംഘടിപ്പിച്ചിരിക്കുന്നത്.



മൻ കി ബാത്

പ്രധാനമന്ത്രി നരേന്ദ്രമോദിയുടെ പ്രതിമാസ റേഡിയോ പ്രഭാഷണ പരിപാടി മൻ കി ബാത് ഈ മാസം 23-ന്. മൻ കി ബാത്തിന്റെ 119-ാം പതിപ്പാണിത്. ആകാശവാണിയുടെയും ദൂരദർശൻറെയും എല്ലാ നിലയങ്ങളിലും പരിപാടി തത്സമയം ലഭ്യമാകും.



ബ്രേക്ക്.....

ഈ വാർത്തകൾ ആകാശവാണിയിൽ നിന്ന്.....



ലോക സാമൂഹിക നീതി ദിനം

ഇന്ന് ലോക സാമൂഹിക നീതി ദിനം. നീതിയുക്തമായ ലോകത്തിന്റെ അനിവാര്യതയെക്കുറിച്ച് നമ്മെ ഓർമ്മിപ്പിക്കുന്നതിനും, തൊഴിലില്ലായ്മയും ദാരിദ്ര്യവും നേരിടാനുമായി 2007-ൽ ഐക്യരാഷ്ട്ര സഭയാണ് ദിനാചരണം

ആരംഭിച്ചത്. "ഉൾപ്പെടുത്തൽ ശക്തിപ്പെടുത്തി :സാമൂഹിക വിടവുകൾ നികത്തുക " എന്നതാണ് ഈ വർഷത്തെ ദിനാചരണ പ്രമേയം. സാമൂഹിക അസമത്വം പരിഹരിക്കുന്നതിന് എല്ലാവരെയും ഉൾക്കൊള്ളുന്ന നയങ്ങൾ രൂപീകരിക്കുകയാണ് ലക്ഷ്യം.

=====

ബ്രെയിൻ ലിറ്ററസി പാലക്കാട് - (ഇൻട്രോ)

ദീപ്തി ബ്രെയിൻ ലിറ്ററസി പദ്ധതിക്ക് പാലക്കാട് ജില്ലയിൽ തുടക്കമായി. കാഴ്ച പരിമിതിയുള്ളവരെ ബ്രെയിൻ ലിപിയിൽ സാക്ഷരരാക്കാൻ ലക്ഷ്യമിട്ടുള്ളതാണ് പദ്ധതി.

കൂടുതൽ വിവരങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലിമുത്ത്.... (വോയിസ്.....)

=====

പാലക്കാട് പുലി

നെല്ലിയാമ്പതി പുലയമ്പാറയിൽ കിണറ്റിലകപ്പെട്ട പുലിയെ രക്ഷപ്പെടുത്തി. പുലയമ്പാറയിലെ സ്വകാര്യ വ്യക്തിയുടെ കിണറ്റിൽ വീണ പുള്ളിപ്പുലിയെ വനം വകുപ്പും ദ്രുത കർമ്മ സേനയും ചേർന്നാണ് പുറത്തെത്തിച്ചത്. പുലിയുടെ ആരോഗ്യ നില പരിശോധിച്ച ശേഷം ഉൽക്കാട്ടിലേക്ക് തുറന്നു വിടാനാണ് തീരുമാനമെന്ന് വനം ഉദ്യോഗസ്ഥർ പറഞ്ഞു.

=====

പുതുച്ചേരി സഹകരണവാർഷികം

സ്ഥലം ലഭിക്കുകയാണെങ്കിൽ മാഹിയിൽ മെഡിക്കൽ കോളേജ് തുടങ്ങാൻ സഹായം ലഭ്യമാക്കുമെന്ന് പുതുച്ചേരി മുഖ്യമന്ത്രി എൻ. രംഗസ്വാമി. നട്ട്സിങ് കോളേജിന് നേരത്തെ അനുമതി നൽകിയിട്ടുണ്ട്. അന്താരാഷ്ട്ര സഹകരണ വാർഷികാഘോഷ

ത്തിന്റെ സംസ്ഥാനതല ഉദ്ഘാടനം നിർവഹിക്കുകയായിരുന്നു അദ്ദേഹം. മാഹി സഹകരണ കോളേജിലെ പുതിയ കെട്ടിടം ഉദ്ഘാടനം ചെയ്ത അദ്ദേഹം അഡ്മിനിസ്ട്രേറ്റീവ് ബ്ലോക്കിന് തറക്കല്ലിട്ടു . സഹകരണ ട്രാൻസ്ഫോർട്ട് സൊസൈറ്റിയുടെ രണ്ട് ബസുകളുടെ ഫ്ലാഗ് ഓഫും സഹകരണ ബാങ്ക് ഉദ്ഘാടനവും ശ്രീ എൻ. രംഗസ്വാമി നിർവഹിച്ചു.



പ്രവാസി - ക്യാമ്പ്

രണ്ട് വർഷത്തിൽ കൂടുതൽ വിദേശത്ത് ജോലി ചെയ്ത ശേഷം നാട്ടിൽ സ്ഥിരതാമസമാക്കിയ, തൃശ്ശൂർ പാലക്കാട് ജില്ലകളിലെ പ്രവാസി സംരംഭകർക്കായി സംഘടിപ്പിച്ച ക്യാമ്പിൽ 6.9 കോടി രൂപയുടെ വായ്പകൾക്ക് ശുപാർശ നൽകി. തൃശ്ശൂർ കേരളാബാങ്കിൽ നോർക്ക റൂട്ട്സും കാനറാ ബാങ്കും സംയുക്തമായാണ് ക്യാമ്പ് സംഘടിപ്പിച്ചത്. പങ്കെടുത്ത 108 പേരിൽ 70 പേർക്കാണ് വായ്പ ലഭിക്കുക.



രാമചന്ദ്രൻ കടന്നപ്പള്ളി

കണ്ണൂർ മുണ്ടേരി സർക്കാർ ഹയർസെക്കന്ററി സ്കൂളിൽ പുതിയ പാചകപ്പുര നിർമ്മിക്കാൻ 51 ലക്ഷം രൂപയുടെയും ഗേൾസ് ഹയർസെക്കന്ററി സ്കൂളിന് ശുചിമുറി കെട്ടിടം നിർമ്മിക്കാൻ 40 ലക്ഷം രൂപയുടെയും ഭരണാനുമതിയായി. ഫിഷറീസ് വകുപ്പിന്റെ "അന്തിപ്പച്ച" മത്സ്യവിപണന വാഹനം വാങ്ങിക്കുന്നതിന് 18 ലക്ഷം രൂപ അനുവദിച്ചു. മന്ത്രി രാമചന്ദ്രൻ കടന്നപ്പള്ളി എംഎൽഎ യുടെ വികസന ഫണ്ടിൽ നിന്നാണ് തുക ലഭ്യമാക്കുന്നത്.



സുനിൽ ഗാവസ്തർ -(ഇൻട്രോ)

ഇന്ത്യൻ ക്രിക്കറ്റിന് സമാനകളില്ലാത്ത സംഭാവന നൽകിയ, പദ്മഭൂഷൺ സുനിൽ ഗാവസ്കർ , കാസർഗോഡ് നഗരസഭയുടെ വിശിഷ്ട അതിഥിയായി നാളെയെത്തും. കാസർഗോഡ് വിദ്യനഗറിൽ വൻ സ്വീകരണവുമായി ഒരുങ്ങിയിരിക്കുകയാണ് നാട്ടുകാർ.

കൂടുതൽ വിവരങ്ങളുമായി ആകാശവാണി

കാസർഗോഡ് ജില്ല പ്രതിനിധി P. ജഗന്നിവാസൻ.....

(VOICE.....)



ചാന്ദ്യൻസ് ട്രോഫി ക്രിക്കറ്റ്

ചാന്ദ്യൻസ് ട്രോഫി ക്രിക്കറ്റിൽ ഇന്ത്യ ഇന്ന് ബംഗ്ലാദേശിനെ നേരിടും. ഉച്ചയ്ക്ക് 2.30-ന് ദുബായ് അന്താരാഷ്ട്ര ക്രിക്കറ്റ് സ്റ്റേഡിയത്തിലാണ് മത്സരം. ഇന്നലെ നടന്ന ഉദ്ഘാടന മത്സരത്തിൽ ന്യൂസിലൻഡ് പാക്കിസ്ഥാനെ 60 റൺസിന് തോൽപ്പിച്ചു.



രഞ്ജി ട്രോഫി

രഞ്ജി ട്രോഫി ക്രിക്കറ്റ് സെമി ഫൈനലിൽ കേരളത്തിനെതിരെ ഗുജറാത്ത് പൊരുതുന്നു. കേരളത്തിന്റെ കൂറ്റൻ ഒന്നാം ഇന്നിങ്സ് സ്കോറിനെതിരെ മൂന്ന് വിക്കറ്റ് നഷ്ടത്തിൽ 286 റൺസെന്ന് നിലയിലാണ് ആതിഥേയർ. ഏഴുവിക്കറ്റുകൾ ബാക്കിയിരിക്കേ, ഗുജറാത്ത് ഇപ്പോൾ 171 റൺസ് പിന്നിലാണ്.



ഫ്രാൻസിസ് മാർപ്പാപ്പ

ഇറ്റാലിയൻ പ്രധാനമന്ത്രി ജോർജിയ മെലോണി ഫ്രാൻസിസ് മാർപ്പാപ്പയെ സന്ദർശിച്ചു. ശ്യാസകോശ അണുബാധയ്ക്ക് ചികിത്സയിൽ തുടരുന്ന ഫ്രാൻസിസ് മാർപ്പാപ്പയുടെ ആരോഗ്യനിലയിൽ നേരിയ പുരോഗതിയുണ്ടെന്നാണ് സൂചന. 88 വയസുള്ള മാർപ്പാപ്പയെ ബ്രോങ്കൈറ്റിസിനുള്ള ചികിത്സയ്ക്കും പരിശോധനകൾക്കുമായി വെള്ളിയാഴ്ചയാണ് റോമിലെ ആശുപത്രിയിൽ പ്രവേശിപ്പിച്ചത്.



വി ഡി സതീശൻ

ബ്രൂവറി വിഷയത്തിൽ മുഖ്യമന്ത്രിയുമായി സംവാദത്തിന് തയ്യാറാണെന്ന് പ്രതിപക്ഷ നേതാവ് വി ഡി സതീശൻ. എലപ്പള്ളിയിൽ മദ്യനിർമാണശാല പാടില്ലെന്നും അദ്ദേഹം തിരുവനന്തപുരത്ത് വാർത്താസമ്മേളനത്തിൽ ആവശ്യപ്പെട്ടു. പിഎസ് സി അംഗങ്ങളുടെ വേതനം വർദ്ധിപ്പിച്ച നടപടി പിൻവലിക്കണമെന്നും വി ഡി സതീശൻ ആവശ്യമുന്നയിച്ചു.



കോഴിക്കോട് അപകടം

കോഴിക്കോട് കൂടരഞ്ഞിയിൽ ടിപ്പർ ലോറി താഴ്ചയിലക്ക് മറിഞ്ഞ് ഒരു സ്ത്രീ മരിച്ചു. പൂവാടം തോട് സ്വദേശി ജംഷീറയാണ് മരിച്ചത്. അപകടത്തിൽ നാല് പേർക്ക് പരുക്കേറ്റു. ഇവരെ മെഡിക്കൽ കോളേജ് ആശുപത്രിയിൽ പ്രവേശിപ്പിച്ചു. തിരുവമ്പാടിയിലേക്ക് വരുന്നതിനിടെയാണ് അപകടം.



ചുരൽമല - മുണ്ടക്കൈ

ചുരൽമല - മുണ്ടക്കൈ ദുരന്തബാധിതരുടെ ജനകീയ സമിതി സർക്കാരിനെതിരെ സമരത്തിലേക്ക്. ദുരന്തം നടന്ന ഏഴുമാസം ആയിട്ടും ഗുണഭോക്താക്കളുടെ പൂർണ്ണ ലിസ്റ്റ് പുറത്തുവിടാൻ വൈകുന്നു എന്നാണ് പരാതി. രണ്ട് എസ്റ്റേറ്റുകളും ഒന്നിച്ച് ഏറ്റെടുത്ത് പുനരധിവാസം വേഗത്തിൽ ആക്കണം, 10 സെൻറ് ഭൂമിയിൽ വീട് നിർമ്മിക്കണം എന്നീ ആവശ്യങ്ങളും സമരസമിതി ഉന്നയിക്കുന്നു. ആദ്യഘട്ടമെന്ന നിലയിൽ കളക്ടറേറ്റിന് മുന്നിൽ തികളാഴ്ച ഉപവാസം സംഘടിപ്പിക്കും.

=====

=====

=====

RNU TVPM